

بِسْمِ اللّٰهِ الرَّحْمٰنِ الرَّحِیْمِ

مناجات

مالک کیا ہے تونے جسے مشرقین کا
لخت جگر ہے فاتح بدر و حنین کا
جسکے لے ہے غلغلہ یہ شور و شین کا
صدقہ جناب فاطمہ کے نور عین کا

ساماں شباب کردے میرے دل کے چین کا
پروردگار واسطہ خون حسینؑ کا

یا رازق العباد و یا خالق النجوم
یا دافع البلاء و یا کاشف الغوم
بندوں پہ ترا فضل و کرم ہے علی العموم
گردش میں آجکل ہے میرا بخت نحس و شوم

ساماں شباب کردے میرے دل کے چین کا
پروردگار واسطہ خون حسینؑ کا

مختار کائنات ہے اے رب پاک ذات
مردے کو بخش دیتا ہے تو خضر کی حیات
ترے سوا نہیں ہے کسی کو کہیں ثبات

صدقہ رسول پاکؐ کا دے رنج سے نجات

ساماں شباب کردے میرے دل کے چین کا

پروردگار واسطہ خون حسینؑ کا

تو بادشاہ خلق ہے اے رب مشرقین

تسکین تجھ سے ہوتی ہے دل کو جگرک و چین

یارب ادا ہو جائے میرے سر سے سب کا دین

مطلوب سے ملا دے پئے فاتحؑ حنین

ساماں شباب کردے میرے دل کے چین کا

پروردگار واسطہ خون حسینؑ کا

تو سب کا کار ساز ہے اے رب بے نیاز

محمود تیرا نام ہے بندہ ہوں میں ایاز

ظاہر ہے تجھ پہ جو کہ ہے بندہ کے دل میں راز

تیرے سوا ہے کون کروں جس پہ آج ناز

ساماں شباب کردے میرے دل کے چین کا

پروردگار واسطہ خون حسینؑ کا

حاجت روائی کر میرے اے رب دوسرا

صدقہ نبیؐ کی روح کا کر رنج سے رہا

معبود تیرا عبد ہے آفت میں مبتلا
تیرے سوا میں کس سے کہوں دل کا مدعا

ساماں شتاب کر دے میرے دل کے چین کا
پروردگار واسطہ خون حسینؑ کا

جیسا تو بادشاہ ہے ویسا ہی ہے وزیر
تیرے وزیر کا نہیں کونین میں نظیر
رحمت سے تیری پایا ہے کیا رتبہ کثیر
امت کا خیر خواہ رسولوں کا دستگیر

ساماں شتاب کر دے میرے دل کے چین کا
پروردگار واسطہ خون حسینؑ کا

محبوب کبریاء ہے لقب شافع انام
گردوں پہ قدسیوں نے کیا ہے جسے سلام
جبرئیلؑ در پہ لاتے تھے جسکے سدا پیام
صدقہ میں اسکے بخشدے میرے گناہ تمام

ساماں شتاب کر دے میرے دل کے چین کا
پروردگار واسطہ خون حسینؑ کا

یارب ترے نبیؐ کا وصی بھی ہے لا جواب

وہ آفتاب دیں ہے تو حیدر ہے ماہتاب
تیری جناب سے اے کیا کیا بلے خطاب
خیبر گشا امیر عرب اور بو تراب

ساماں شتاب کردے میرے دل کے چین کا
پروردگار واسطہ خون حسینؑ کا

رتبے علیؑ کے سب پہ ہیں عالم میں آشکار
زوجہ ملی بتوں سی حیدر کو غم گسار
بنت رسولؑ مریمؑ و حواءؑ کا افتخار
دیتا ہوں واسطہ اسی نبیؐ کا کردگار

ساماں شتاب کردے میرے دل کے چین کا
پروردگار واسطہ خون حسینؑ کا

یارب میں تجھ کو دیتا ہوں شہرؑ کا واسطہ
جس کو خطاب سید مظلوم کا ملا
جو زہرے شہید تری راہ میں ہوا
صدقہ حسنؑ کی روح کا امداد کر خدا

ساماں شتاب کردے میرے دل کے چین کا
پروردگار واسطہ خون حسینؑ کا

اے کردگار بہر شہنشاہ کر بلا
مداح کو حسینؑ کے کر رنج سے رہا
یارب ہوا ہے جو تری راہ میں فدا
دیتا ہوں واسطہ میں اسی روح پاک کا

ساماں شتاب کردے میرے دل کے چین کا
پروردگار واسطہ خون حسینؑ کا

جس نے کہ تیری راہ میں سب گھر کیا نثار
شانے ہوئے ہیں جس کے تیغ آب دار
نوک سناں سے جس کا کلیجہ ہوا فگار
بہرے جناب زینبؑ و کلثومؑ کردگار

ساماں شتاب کردے میرے دل کے چین کا
پروردگار واسطہ خون حسینؑ کا

یارب ہوا ہے جو کہ تری راہ میں اسیر
نوک سناں سے جس کو ستاتے رے شریر
دادا کو جس کے تونے کیا خلق کا امیر
زین العباء کا واسطہ اے قادر قدیر

ساماں شتاب کردے میرے دل کے چین کا

پروردگار واسطہ خون حسینؑ کا

اے کردگار طفلی میں جو قید میں رہا

بابا کے ساتھ شام میں جس پر ہوئی جفا

حلقہ رسن کا جس کے گلے میں بندھا رہا

صدقہ امام باقرؑ عالی مقام کا

ساماں شتاب کردے میرے دل کے چین کا

پروردگار واسطہ خون حسینؑ کا

یارب ہمارے جعفر صادقؑ چھٹے امام

جس نے تری جناب سے پایا ہے احتشام

روضہ پہ جسکے آتے ہیں قدسی پئے سلام

حاصل ہوں دلکے مقصد و مطلب میرے تمام

ساماں شتاب کردے میرے دل کے چین کا

پروردگار واسطہ خون حسینؑ کا

اے ذوالجلال موسیٰ کاظمؑ ہے جن کا نام

جن کو جہاں میں ساتواں تو نے کیا امام

اور اپنے قرب خاص میں تو نے دیا مقام

دنیا میں مومنین رہیں مسرور و شاد کام

سامانِ شبابِ کردے میرے دل کے چین کا

پروردگار واسطہ خونِ حسینؑ کا

بہرے رضا نجات دے اے کل کے بادشاہ

خشکی میں میری ہوتی ہے کشتی یہاں تباہ

روضہ کو جن کے تونے کیا عرشِ بارگاہ

اس کے غلام پر بھی رے لطف کی نگاہ

سامانِ شبابِ کردے میرے دل کے چین کا

پروردگار واسطہ خونِ حسینؑ کا

یارب تقیؑ ہے جو کہ دو عالم کا مقتدا

تقویٰ بھی جس کے نام سے ممتاز ہو گیا

مذکور جس کا آیا ہے قرآن میں جا بجا

اس دامِ قرض سے مجھے اب جلد کر رہا

سامانِ شبابِ کردے میرے دل کے چین کا

پروردگار واسطہ خونِ حسینؑ کا

دے کر تقیؑ کا واسطہ کرتا ہوں یہ دعاء

دل جس سے ہو غنی دولت مجھے دولت وہ کر عطا

کٹھانہ ہو صراط کا نہ خوف حشر کا
برکت دے میرے رزق میں یارب دوسرا

ساماں شباب کر دے میرے دل کے چین کا
پروردگار واسطہ خون حسینؑ کا

بہرے امام عسکریؑ اے خالق انام
دنیا کے رنج دور ہوں اور دل ہوشاد کام
حاصل ہو مجھکو دولت و اقبال و احتشام
اعداءے دیں ذلیل رہیں خلق میں مدام

ساماں شباب کر دے میرے دل کے چین کا
پروردگار واسطہ خون حسینؑ کا

یارب ہمارے مہدیؑ ہادی جو ہیں امام
دین نبیؑ کا جن سے کہ ہووے گا احترام
جو مشرکوں سے خلق میں لیوینگے انتقام
سو گند انکی دیتا ہوں اے رب خاص و عام

ساماں شباب کر دے میرے دل کے چین کا
پروردگار واسطہ خون حسینؑ کا

بہرے سکینہؑ بانوئے دلگیر اے خدا

دکھلا دے جلد مرقد سلطان کربلا
مارا گیا جو تیر سے اصغرؑ سامہ لقا
تیری جناب میں ہے یہ مہدی کی التجا

ساماں شباب کر دے میرے دل کے چین کا
پروردگار واسطہ خون حسینؑ کا

نوٹ: حقیر نے اس مناجات کو شدید مشکلات میں نجات کا ذریعہ پایا، اسلئے
مومنین کی خدمت میں پیش کرنے کی سعادت مندی حاصل کر رہا ہوں۔ مداح اہلبیتؑ
مہدی اعلیٰ اللہ مقامہ کے لئے فاتحہ کی درخواست کے ساتھ آپ کی دعاء کا طالب۔

احقر

سید ہادی حسن عابدی